


જાઈઝ અને નાજાઈઝ તબરુકાત

ઈનાયતુલ્લા ખિન હફ્ઝુલ્લાહ સનાબેલી (અલ-કસીમ સ.અ.)



ઈસ્લામિક ઈન્ફર્મેશન સેન્ટર

હોટલ નુરાની પાસે, ડાંડા બજાર, ભુજ - કર્ણ.

Mo. : 84017 86172 - www.iickutch.blogspot.in

જાઈઝ અને નાજાઈઝ તબરુકાત

ઈનાયતુલ્લા બિન હફ્ઝુલ્લાહ સનાબેલી (અલ-કસીમ સ.અ.)

પત્નીઓ અને નેક લોકો (અપત્નીયાઅ અને સાલેહીન) ની નિશાનીઓ, અવશેષો અને સંબંધિત જગ્યાઓ વગેરેથી બરકત હાંસિલ કરવી અકીદ-એ-તોહીદનો એક મહત્વપૂર્ણ મસ્અલો (સમસ્યા) છે. કેમ કે બરકત હાંસિલ કરવી અને તેમાં અતિરેક (મર્યાદા ઓળંગવી) ના જ કારણે પિતેલા યુગથી લઈને આજ સુધી લોકો શિર્ક, બિદઅતો અને ખોટા કામોમાં સપડાતા આવ્યા છે. તેથી આવો ! તબરુક અને તેના જાઈઝ અને નાજાઈઝ પ્રકારોનું કુર'આન અને સુન્નતની રોશનીમાં નિરિક્ષણ કરીએ.

તબરુકની સમજૂતિ :

તબરુક શબ્દ 'બરકત' થી ગ્રહણ કરાયું છે જેનો અર્થ જામી જવું, સાબિત રહેવું, વધારો, વૃદ્ધિ અને ખુશનસીબી જેવો થાય છે અને તબરુકનો અર્થ થાય છે બરકત હાસિલ કરવી.

બરકતથી સંયુક્ત બીજા શબ્દો જેમ કે, તબરીક, તબારક અને મુબારક વગેરેમાં પણ બરકતના ઉપરોક્ત અર્થો સામેલ છે. પરંતુ 'તબારક' શબ્દ કુર'આન અને હદીષોમાં બધી જ જગ્યાઓ પર ફક્ત અલ્લાહની જાત માટે જ ઉપયોગ થયો હોવાથી તેનો ઉપયોગ અલ્લાહ સિવાય કોઈના માટે પણ ઉચિત નથી.

જાઈઝ તબરુક અને તેના પ્રકારો :

(૧) નબી એ કરીમ સલ્લલ્લાહુ અલયહિ વ સલ્લમની હસ્તી અને આપ સલ્લલ્લાહુ અલયહિ વ સલ્લમની નિશાનીઓથી બરકત પ્રાપ્ત કરવી.

નિઃશંક નબીએ કરીમ સલ્લલ્લાહુ અલયહિ વ સલ્લમની હસ્તી અને આપ સલ્લલ્લાહુ અલયહિ વ સલ્લમની નિશાનીઓ બરકતવાળી છે. આપ સલ્લલ્લાહુ અલયહિ વ સલ્લમનું વ્યક્તિત્વ દીની અને દુનિયાવી બન્ને રીતે બરકતોનું સ્ત્રોત છે. અલ્લાહ તઆલાએ આપ સલ્લલ્લાહુ અલયહિ વ સલ્લમની હસ્તીમાં ખાસ બરકતો પ્રદાન કરી હતી. એ જ કારણ હતું કે આપની હયાતીમાં સહાબહ કિરામ રઝીઅલ્લાહુ અન્હુ આપથી બરકત પ્રાપ્ત કરતા હતા જેની અમુક દલીલો નીચે પ્રમાણે છે.

(૧) હઝરત અબુ ઝુહૈફ્ફ રઝીઅલ્લાહુ અન્હુ વાર્ણ કરે છે કે રસૂલુલ્લાહ સલ્લલ્લાહુ અલયહિ વ સલ્લમ બપોરના સમયે બતહાહ (એક જગ્યાનું નામ) તરફ દેખાયા પછી આપ સલ્લલ્લાહુ અલયહિ વ સલ્લમએ વઝુ કર્યું અને ઝુહર તથા અસરની નમાઝ બે-બે રકાતો અદા ફરમાવી, સહાબાહ કિરામ રઝીઅલ્લાહુ અન્હુમ ઊભા થયા અને આપ સલ્લલ્લાહુ અલયહિ વ સલ્લમના બન્ને હાથો લઈ પોતાના ચહેરાઓ ઉપર ઘસવા લાગ્યા. હઝરત અબુ ઝુહૈફ્ફ રઝીઅલ્લાહુ અન્હુ કહે છે કે મેં પણ આપ સલ્લલ્લાહુ અલયહિ વ સલ્લમનો હાથ લઈ મારા ચહેરા ઉપર લગાડ્યું તો આપનું મુબારક હાથ બરફથી વધુ ઠંડુ અને મુસ્કથી વધારે પવિત્ર અને સુગંધિત હતું. (બુખારી)

(૨) હઝરત અનસ રઝીઅલ્લાહુ અન્હુનું વાર્ણ છે કે એક વખત રસૂલ સલ્લલ્લાહુ અલયહિ વ સલ્લમ મીના ખાતે પધાર્યા પછી જમરાહ (શૈતાનની જગ્યા) પાસે આવી તેને રમી કરી (કાકરાઓ માર્યા) ત્યારબાદ ફરી મીનામાં પોતાની મંઝિલ પર પધાર્યા અને કુર્બાની કરી. પછી હજામને બોલાવી માથાના વાળ મૂંડી નાખવાનો હુકમ આપ્યો અને જમણી તથા ડાબી બાજુ ઇશારો કર્યો અને (માથા) ના વાળને લોકોમાં વહેંચી દીધા. એક બીજા વાર્ણનમાં છે કે પછી આપ સલ્લલ્લાહુ અલયહિ વ સલ્લમએ અબુ તલહા રઝીઅલ્લાહુ અન્હુને બોલાવ્યા અને તેમને આ વાળ આપી દીધા પછી પોતાની ડાબી બાજુ હજામ તરફ કરી ફરમાવ્યું મુડન કરો. હજામે હુકમનું પાલન કર્યું. નબી સલ્લલ્લાહુ અલયહિ વ સલ્લમએ આ વાળોને હઝરત અબુ તલહા રઝીઅલ્લાહુ અન્હુને આપતા ફરમાવ્યું: “અક્સીમહુ બયનન્નાશ” અર્થાત : આ વાળને લોકોમાં વહેંચી દો. (મુસ્લિમ)

(૩) હઝરત અનશ રઝીઅલ્લાહુ અન્હુથી જ વાર્ણ છે કે નબીએ કરીમ સલ્લલ્લાહુ અલયહિ વ સલ્લમ હઝરત ઉમ્મે સુલૈમ રઝીઅલ્લાહુના ઘરે પધારતા અને તેમના બિસ્તર ઉપર આરામ ફરમાવતા અને તેણી ઉમ્મે સુલૈમ ત્યાં હાજર નહોતા. હઝરત અનશ રઝીઅલ્લાહુએ કહ્યું, એક દિવસ નબી સલ્લલ્લાહુ અલયહિ વ સલ્લમ તેણીના ઘરે પધાર્યા અને તેમના બિસ્તર ઉપર સૂઈ ગયા. તેણી ઉમ્મે સુલૈમ (પોતાના ઘરે) આવ્યા તો તેમને જાણ કરાઈ કે આ નબી સલ્લલ્લાહુ અલયહિ વ સલ્લમ છે. જેઓ તમારા ઘરે તમારા બિસ્તર ઉપર આરામ ફરમાવી રહ્યા છે તો તેણી અંદર આવ્યા અને જોયું તો આપ સલ્લલ્લાહુ અલયહિ વ સલ્લમને પરસેવો થઈ રહ્યો છે અને બિસ્તર ઉપર ચામડાના એક કટકામાં આ

પરસેવો જમા થઈ રહ્યો છે. (આ જોતા) તેમણે પોતાની ડબ્બીમાં નબી સલ્લલ્લાહુ અલયહિ વ સલ્લમનો પરસેવો લૂછી લૂછીને ભરવા લાગ્યા. એટલામાં નબી સલ્લલ્લાહુ અલયહિ વ સલ્લમ ગભરાઈને સજાગ થયા અને ફરમાવ્યું, “ઉમ્મે સુલેમ ! આ શું કરી રહ્યા છો ?” તેણીએ જવાબ આપ્યો, હે અલ્લાહના રસૂલ સલ્લલ્લાહુ અલયહિ વ સલ્લમ ! અમે અમારા બાળકો માટે તેની (પરસેવાની) બરકત ઇચ્છીએ છીએ તો નબી સલ્લલ્લાહુ અલયહિ વ સલ્લમએ ફરમાવ્યું, તમે યોગ્ય કર્યું. (મુસ્લિમ)

આ બધી રિવાયતો (વર્ણન) થી જણાય છે કે સહાબાહ કિરામ રઝીઅલ્લાહુ અન્હુમ આપ સલ્લલ્લાહુ અલયહિ વ સલ્લમના શરીર, વાળ અને પરસેવા વગેરેથી તબર્કુક હાંસલ કરતા હતા. ઉપરોક્ત રિવાયતો સિવાય અસંખ્ય રિવાયતો છે જેમના દ્વારા જાણ થાય છે કે સહાબાહ કિરામ રઝીઅલ્લાહુ અન્હુમ અને તાબેઈન રહમતુલ્લાહ આપ સલ્લલ્લાહુ અલયહિ વ સલ્લમના જીવન અને વફાત પછી પણ આપની નિશાનીઓ, પાછળ છોડેલી વસ્તુઓ જેમ કે થૂંક, કપડાં, આંખીઓના નિશાન, જુંદુ (એહું), વઝુનો વધેલો પાણી, બખ્તર, લાકડી, વીંટી, વાસણ, ઈજાર અને ચાદર વગેરેથી તબર્કુક હાસલ કરતા હતા.

(૨) અમુક વાતો અને કામોથી બરકત હાસલ કરવી.

(૧) ઝિક્રે ઇલાહી (અલ્લાહની યાદ, સ્મરણ) દ્વારા બરકત હાસલ કરવી.

ઝિક્રે ઇલાહીમાં અસંખ્ય દીની અને દુન્યાવી બરકતો રહેલી છે. જેમ કે દિલોનું ચેન, હુકમ પાલનની તાકાત, માલ અને ઓલાદ તેમજ દુન્યવી નેઅમતો (સુખસાહ્યબી) ની પ્રાપ્તિ, બીમારીઓનો ઇલાજ અને શિફા (તંદુરસ્તી) વગેરે ઝિક્રે ઇલાહીની દુનિયામાં અપાતી બરકતો છે અને ગુનાહોની મગફિરત (ક્ષમા) નેક કાર્યો બદલ, અઝર અને સવાબ, વળતર અને બદલો (પુણ્ય) ની પ્રાપ્તિ અને ઝિક્રની મજલિસો ઉપર અલ્લાહની રહેમતનું ઉતરવું વગેરે ઝિક્રે ઇલાહીની દીની બરકતો છે. ઝિક્રે ઇલાહીથી તબર્કુક હાસિલ કરવાની શરીઅત પ્રમાણિત અમુક દલીલો નીચે મુજબ છે.

(૧) નબી એ કરીમ સલ્લલ્લાહુ અલયહિ વ સલ્લમએ હઝરત ફાતિમહ અને અલી રઝીઅલ્લાહુ અન્હુને શીખવ્યું કે જે વ્યક્તિ સુતી વખતે ૩૩ વખત સુબ્હાનલ્લાહ, ૩૩ વખત અલ્હમ્દુલિલ્લાહ અને ૩૪ વખત અલ્લાહુ અકબર કહેશે તેના માટે આ ઝિક્ર નોકર થી બહેતર સાબિત થશે અને તેથી બધી

જ થાક દૂર થઈ જશે. (બુખારી)

(૨) નબી એ કરીમ સલ્લલ્લાહુ અલયહિ વ સલ્લમએ ફરમાવ્યું જે માણસ દરેક નમાઝ પછી ૩૩ વખત સુબ્હાનલ્લાહ, ૩૩ વખત અલ્હમ્દુલિલ્લાહ અને ૩૩ વખત અલ્લાહુ અકબર કહેશે અને એક વખત લાઈલાહ ઈલલ્લાહ વહદહુ-લા શરીફલહુ-લહુલ મુલ્કુ-વલહુલ-હમ્દુ યુહયિ વયુમિતુ વહુવ અલા-કુલિલ શૈઈન કદીર કહી સોની સંખ્યા પૂરી કરશે તેના બધા જ ગુનાહો માફ થઈ જશે, પછી ભલે ને તે સમુદ્રના ફીણ જેટલા કેમ ન હોય. (બુખારી)

નબી એ કરીમ સલ્લલ્લાહુ અલયહિ વ સલ્લમે ફરમાવ્યું જે વ્યક્તિ સવારે સઈદુલ-ઈસ્તગફાર પઢે અને સાંજ થતાં પહેલા મરી જાય અથવા સાંજે પઢે અને સવાર થતા પહેલા ગુજરી જાય તો તે જન્નતી હશે. (બુખારી)

(૩) કુર'આનની તિલાવતથી બરકત હાંસલ કરવી.

કુર'આને કરીમ દુન્યાની સૌથી વધુ બરકતવાળી કિતાબ છે. અલ્લાહનું ફરમાન છે કિતાબુન-અન્ઝલનાહુ-ઈલયક-મુબારકુન-લિયદ્દબ્બર-આયાતિહી વલિયત્તઝક્કર ઉલુલ્અલ્બાબ. અર્થાત : આ ખૂબ જ બરકતવાળી કિતાબ છે જેને અમે તમારી તરફ એટલા માટે ઉતારી કે લોકો તેની આચતો ઉપર પિયાર પિમર્શ કરે અને અકલમંદ (બુદ્ધિજીવી) લોકો તેનાથી નસીહત (સારી શીખ) પ્રાપ્ત કરે. (સુરે: શૌદ આ.નં. ૨૯)

અને હદીષોમાં કુર'આને કરીમનું ખૂબ જ બરકતવાળા હોવાની અસંખ્ય દલીલો ઉપલબ્ધ છે તે પૈકી અમુક નીચે મુજબ છે.

(૧) રસૂલ સલ્લલ્લાહુ અલયહિ વ સલ્લમએ ફરમાવ્યું “જેણે કુર'આન શરીફનો એક અક્ષર પઢ્યું તેને એક નેકી મળશે અને એક નેકીનો સવાબ દસ ગણો છે. હું નથી કહેતો કે અલીફ લામ મિમ એક અક્ષર છે બલ્કે અલીફ એક અક્ષર છે, લામ એક અક્ષર છે અને મિમ એક અક્ષર છે. (એટલે કે જે વ્યક્તિ અલિફ-લામ-મિમ પઢશે તેને ત્રીસ નેકીઓ મળશે)

(સહીહુલ જામે ઉસ્સગીર લિલ અલ્બાની ભાગ-૫, પા.નં. ૩૪૦)

(૨) નબી સલ્લલ્લાહુ અલયહિ વ સલ્લમએ ફરમાવ્યું કુર'આન પઢો કેમ કે કુર'આન પોતાના પઢનારા માટે કયામતના દિવસે ભલામણ કરનારો બનીને આવશે. (મુસ્લિમ)

(૩) નબી સલ્લલ્લાહુ અલયહિ વ સલ્લમએ ઈશા સમયે સુર:બકરહ બાબત

ફરમાવ્યું “સૂરઃબકરહ પઢયા કરો કેમ કે તેનું પઢવું બરકત છે. અને તેનું છોડવું અફસોસ છે અને જાદુગરો તેની શક્તિ નથી ધરાવતા. (આના પઢનારાઓ ઉપર જાદુ અસર કરશે નહીં.) (મુસ્લિમ)

ઉપરોક્ત હદીષોથી કુર’આને કરીમનું બરકતવાળું હોવાની જાણ થાય છે. અલબત્ત કુર’આને કરીમને તબર્કુક ખાતર ઘરો, દુકાનો, ફેક્ટરીઓ અને ગાડીઓ વગેરેમાં રાખી મૂકવું બિદઅત અને કુર’આને કરીમનો મજાક છે.

(૩) અમુક બરકતવાળી જગ્યાઓથી બરકત પ્રાપ્ત કરવી

અમુક જગ્યાઓ પણ મુબારક છે. અલ્લાહ તઆલાએ તે જગ્યાઓમાં ખાસ બરકત રાખેલી છે. જેમ કે મસ્જિદો, ખાસ કરીને મસ્જિદે હરામ (મક્કા), મસ્જિદે નબવી (મદીના), મસ્જિદે અક્સા (પેલેસ્ટાઇન) અને મસ્જિદે કુબા (મદીના) આ મસ્જિદોથી બરકત મેળવવાનો તરીકો એ છે કે તેમની અંદર નમાઝો અદા કરવામાં આવે, કુર’આનની તિલાવત કરવામાં આવે, એતેકાફ અને દીની મજલિસો દ્વારા તેમને આબાદ કરવામાં આવે. અલબત્ત તબર્કુક ખાતર તેમની દિવાલો અને ખૂણાખાંચાઓ, માટી વગેરેનું સ્પર્શ કરવું, તેમને ચુંબન આપવું અને પોતાના શરીર ઉપર મસળવું આ બધા કામો બિદઅત, નવા ઉપજાવી કાઢેલા અને પિકૃત કામો છે. ઇસ્લામમાં તેમની કોઈ હકીકત નથી.

(૧) મસ્જિદો : દુનિયાની આમ સામાન્ય મસ્જિદો બાબત નબી સલ્લલ્લાહુ અલયહિ વ સલ્લમએ ફરમાવ્યું “અલ્લાહની નજીક દુનિયાની સૌથી વધુ પ્રસન્નતા પામેલી જગ્યાઓ મસ્જિદો છે અને નાપસંદ જગ્યાઓ બજારો છે. (મુસ્લિમ)

(૨) મસ્જિદેહરામ અને મસ્જિદેનબવી : મસ્જિદે હરામ અને મસ્જિદે નબવીની ફઝીલતમાં નબી સલ્લલ્લાહુ અલયહિ વ સલ્લમએ ફરમાવ્યું “મારી આ મસ્જિદ (મસ્જિદે નબવી) માં એક નમાઝ મસ્જિદે હરામ (મક્કા) સિવાય દુનિયાની બીજી બધી મસ્જિદોના મુકાબલામાં એક હજાર નમાઝથી અફઝલ વિશેષ છે. અને મસ્જિદે હરામમાં એક નમાઝ દુનિયાની બીજી બધી મસ્જિદોની સરખામણીમાં એક લાખ નમાઝોથી વિશેષ અફઝલ છે. (મુસ્લિમ, અહમદ, ઇબ્નેમાજહ)

(૩) મસ્જિદેઅક્સા : અલ્લાહ તઆલાનું ફરમાન છે, અર્થાત : પવિત્ર છે તે હસ્તી જે પોતાના બંદાને રાત્રિમાં જ મસ્જિદેહરામથી મસ્જિદે અક્સા સુધી લઈ

ગયો જેની આજુબાજુ અમે બરકતો રાખેલી છે. (સુરે બની ઇસરાઈલ આ.નં. ૧) નબી સલ્લલ્લાહુ અલયહિ વ સલ્લમ એ ફરમાવ્યું “ત્રણ મસ્જિદો સિવાય કોઈપણ જગ્યા માટે (સવાબ અને બરકતની નિયતથી) મુસાફરી ખેડવામાં ન આવે, મસ્જિદે હરામ અને મારી આ મસ્જિદ (મસ્જિદે નબવી) અને મસ્જિદે અકસા. (મુતફફુન અલેહ)

(૪) મસ્જિદે કુબા : નબી સલ્લલ્લાહુ અલયહિ વ સલ્લમએ ફરમાવ્યું, “મસ્જિદે કુબામાં એક નમાઝ પઢવાનો સવાબ ઉમ્મહની જેમ છે (તિર્મિઝી) તેમજ નબી સલ્લલ્લાહુ અલયહિ વ સલ્લમ દર શનિવારે મસ્જિદે કુબા આવતા હતા. (બુખારી) તેવી જ રીતે મુબારક સ્થાનો, જગ્યાઓમાં મક્કા, મદીના, શામ (સીરિયા) અને યમન પણ સામેલ છે. મક્કા બાબત નબી સલ્લલ્લાહુ અલયહિ વ સલ્લમએ ફરમાવ્યું “અલ્લાહની કસમ ! તું અલ્લાહની સૌથી બહેતર અને તમામ જગ્યાઓમાં સૌથી પ્રિય ઘરતી છે. અગર હું તારા ઉપરથી કાઢવામાં ન આવ્યો હોત તો ક્યારેય પણ નીકળત નહીં.

(સહીહ ઇબ્નેમાજહ ભાગ-૨, પાના નં. ૧૯૬)

મદીના વિશે ફરમાવ્યું મદીનાના બધા જ માર્ગો ઉપર ફરિશ્તાઓ તેનાત છે. મદીનામાં ન તો તાઉન (પ્લેગની બીમારી) દાખલ થઈ શકે છે ન તો દજખલ. (મુતફફુન અલેહ) તેમજ ફરમાવ્યું, જે મદીનાવાળાઓ સાથે બદઈરાદો રાખશે તેને અલ્લાહ તઆલા એવી રીતે ઓગાળી નાખશે જેવી રીતે નમક પાણીમાં ઓગળી જાય છે.

શામ (સીરિયા) વિશે ફરમાવ્યું શામ માટે ખુશખબરી છે. સહાબા રઝીઅલ્લાહુ અન્હુએ પૂછ્યું કેવી ખુશખબરી ? આપ સલ્લલ્લાહુ અલયહિ વ સલ્લમએ ફરમાવ્યું કેમ કે રહમાનના ફરિશ્તાઓ સીરિયા ઉપર પોતાના પરો ફેલાવેલા છે. (સહીહુલ જામેઉસ સગીર ભાગ-૨ પા.નં. ૫૫)

યમન વિશે નબી સલ્લલ્લાહુ અલયહિ વ સલ્લમએ જુદી-જુદી હદીષોમાં બરકતની દુઆ કરી છે. આ બધી જગ્યાઓથી બરકત મેળવવાનો તરીકો એ છે કે તેમાં વધુને વધુ રોજી મેળવવા અથવા લડાઈ ઝઘડાથી સુરક્ષા, હિફાઝત ખાતર ત્યાં વસવાટ કરવામાં આવે.

એવી જ રીતે મશાઈરે મુકદ્દસા (પવિત્રસ્થાનો) એટલે કે અરફાત, મીના, મુઝદલીફા વગેરે પણ મુબારક જગ્યાઓ છે. આ સ્થાનોમાં પણ બરકતનું

ઉત્તરપું, ગુનાહોની માફી અને સવાબની પ્રાપ્તિ થાય છે. અલબત્ત આ બધી વસ્તુઓ એક ખાસ સમય ગાળામાં થતી હોય છે. સામાન્ય દિવસોમાં આ સ્થાનો માટે મુસાફરી કરવી અથવા (સવાબની નિયતથી) ઝિયારત (દર્શન) કરવા માટે જવું બિદઅત છે.

(૪) અમુક મુબારક સમયો અને અવસરોથી બરકત પ્રાપ્તિ :

અલ્લાહ તઆલાએ અમુક સમય અને અવસરોમાં પણ બરકત રાખી છે. જેમ કે માહે રમઝાન, શબેકદ્ર, દરેક રાત્રિનો ત્રીજો ભાગ, જુમઅહ, જુમેરાત, સોમવાર, ઇઝ્ઝતવાળા મહીનાઓ (ઝિલ્કઅદહ અને ઝિલ્હજજ, મોહર્રમ, રજબ) ઝિલ્હજજહના પ્રથમ દસ દિવસો, અરફાહનો દિવસ, અર્યામે તસરીક (ઇદના દિવસ પછી કુર્બાનીના ત્રણ દિવસ) વગેરે. આ સમય ગાળાઓમાં શરીઅતે નક્કી કરેલ ઉસૂલો મુજબ બરકત મેળવવી જાઇઝ છે. અમુક દલીલો નીચે મુજબ છે.

(૧) માહે રમઝાન પિશે નબી સલ્લલ્લાહુ અલયહિ વ સલ્લમનું ફરમાન છે “જેણે ઇમાનની હાલતમાં સવાબ મેળવવાની નિયતથી રમઝાન માસના રોઝા રાખ્યા તેના પાછલા બધા ગુનાહો માફ કરી દેવામાં આવશે. (બુખારી)

(૨) શબેકદ્ર પિશે નબી સલ્લલ્લાહુ અલયહિ વ સલ્લમનું સૂચન છે “જેણે ઇમાનની હાલતમાં સવાબની નિયતથી શબેકદ્રમાં ઇબાદત કરી તેના પાછલા બધા ગુનાહો માફ કરી દેવામાં આવશે. (બુખારી)

(૩) અરફાહના દિવસનો રોઝો બે વર્ષના ગુનાહો અને આસુરાના દિવસનો રોઝો એક વર્ષના ગુનાહોનું વળતર છે. (મુસ્લિમ)

(૪) જન્નતના દરવાજાઓ સોમવાર અને જુમેરાતના દિવસે ખોલવામાં આવે છે અને દરેક મોમિન (જે મુશરિક ના હોય) ની મગફિરત થઈ જાય છે. સિવાય તે વ્યક્તિ જેને કોઈ મુસલમાન ભાઈથી મતભેદ હોય. (મુસ્લિમ)

(૫) રાતના એક તૃતિયાંશ ભાગમાં અલ્લાહ તઆલા દુનિયાના પ્રથમ આકાશ ઉપર ઉતરે છે અને કહે છે કોણ છે જે મને પોકારે હું તેની દુઆ કબૂલ કરું, કોણ છે જે મારાથી માંગે હું તેને આપું અને કોણ છે જે મારાથી માફી માંગે અને હું તેને માફ કરી દઉં. (બુખારી)

૫. અમુક ખાવા-પીવા વગેરેથી બરકત મેળવવી.

ખાવા-પીવાની ઘણી બધી વસ્તુઓમાં અલ્લાહે બરકત રાખી છે. જેમ કે

ઝમઝમ, જેતુન, દૂધ, વરસાદનું પાણી, ખજૂર, મધ, કલોંજ, અજવા, શેહરી વગેરે.

એવી જ રીતે અમુક જાનવરોમાં પણ બરકત રાખવામાં આવેલી છે. જેમ કે ઘોડો, બકરી વગેરે. ટુંકમાં અમુક દલીલો નીચે મુજબ છે.

(૧) જેતુન વિશે અલ્લાહનું ફરમાન છે અર્થાત : તે દિપક એક બરકતવાળા ઝાડ જેતુનના તેલથી જલાવવામાં આવે છે. (સૂર: અન્નુર આ.નં. ૩૮)

નબી સલ્લલ્લાહુ અલયહિ વ સલ્લમએ ફરમાવ્યું જેતુનના તેલને શાક માફક ઉપયોગ કરો અને તેને શરીર ઉપર લગાડો કેમ કે તે એક બરકતવાળા ઝાડનું તેલ છે. (સહીહ ઇબ્ને માઝહ લિલ અલ્બાની ભાગ-૨, પા.નં. ૨૩૩)

(૨) દૂધ વિશે ફરમાવ્યું “અલ્લાહ તઆલા જેને દૂધથી પરિતૃપ્ત (ઘરાયેલું) કરે અને તે કહે હે અલ્લાહ ! અમને તેમાં દૂધમાં બરકત અતા ફરમાવ અને વધારે આપ. કેમ કે હું નથી જાણતો કે ખાવા-પીવાની જરૂરિયાતને દુધ સિવાય પણ કોઈ વસ્તુ પુરું કરતી હોય.

(સહીહ ઇબ્ને માઝાઅ લિલ અલ્બાની ભાગ-૨, પા.નં. ૨૩૩)

(૩) કલોંજ વિશે (સાહજીરૂ) વિશે નબી સલ્લલ્લાહુ અલયહિ વ સલ્લમએ ફરમાવ્યું કલોંજમાં મોત સિવાય બધી જ બીમારીઓની દવા છે.

(સહીહ ઇબ્ને માઝાઅ લિલ અલ્બાની ભાગ-૨, પા.નં. ૨૫૪)

(૪) અજવાહ ખજૂર વિશે ફરમાવ્યું, જેણે વહેલી સવારે અજવાહ ખજૂરનાં સાત દાણા ખાધા તેને આખા દિવસ દરમ્યાન કોઈ જાતનો ઝેર અને જાદુ નુકશાન પહોંચાડી શકશે નહીં. (બુખારી)

(૫) કંભી વિશે ફરમાવ્યું કંભી મન (મધથી વધુ મીઠી અને દુધથી વધુ સફેદ હલવા જેવી વાનગી જે બની ઇસરાઈલ માટે ઉતરતી હતી) માંથી છે અને તેનું પાણી આંખ માટે સિફા છે.

(સહીહ ઇબ્ને માઝાઅ લિલ અલ્બાની ભાગ-૨, પા.નં. ૨૫૪)

નાજઈઝ તબરૂક અને તેના પ્રકારો :

અહીં અમુક નાજઈઝ તબરૂકાતનું વર્ણન કરવામાં આવે છે જેની અંદર અમુક મુસલમાનો જહાલત, અજ્ઞાનતા અને નાદાનીના સબબે સપડાયેલા છે.

(૧) નબી સલ્લલ્લાહુ અલયહિ વ સલ્લમથી આપ સલ્લલ્લાહુ અલયહિ વ સલ્લમની વફાત પછી બરકત મેળવવી. નબી એ કરીમ સલ્લલ્લાહુ અલયહિ

વ સલ્લમની વફાત પછી આપની હસ્તી (જાત) થી ફક્ત નીચેના સ્વરૂપોમાં જ બરકત હાંસલ કરવી જાઈએ છે.

(૧) આપ સલ્લલ્લાહુ અલયહિ વ સલ્લમ ઉપર ઈમાન ધરાવવું અને આપ સલ્લલ્લાહુ અલયહિ વ સલ્લમની ઈતાઅત ફરમાબરદારી કરવી.

(૨) તે તમામ વસ્તુઓથી તબરુક મેળવવું જે આપ સલ્લલ્લાહુ અલયહિ વ સલ્લમના શરીરથી જુદા થઈ છે. જેમ કે વસ્ત્રો, વાળ અને વાસણ વગેરે. આ બે સ્વરૂપો સિવાય બીજી કોઈ વસ્તુથી તબરુક મેળવવું જાઈએ નથી. જેમ કે આપ સલ્લલ્લાહુ અલયહિ વ સલ્લમની કબરથી તબરુક મેળવવું, ખાસ કબરની ઝિયારત માટે સફર કરવું. (નબી સલ્લલ્લાહુ અલયહિ વ સલ્લમની કબરની ઝિયારતની વિશેષતામાં લગભગ ૧૪ રિવાયતો વર્ણવામાં આવી છે. પરંતુ આ બધી રિવાયતો ઝઈફ, અપ્રમાણિત, ખોટી અને વજુદ વગરની છે.)

નબી એ કરીમ સલ્લલ્લાહુ અલયહિ વ સલ્લમથી દુઆ કરવી અથવા ભલામણ, દરમ્યાનગીરી માંગવી, કોઈ મુશ્કેલીને દૂર કરવા માટે નબી સલ્લલ્લાહુ અલયહિ વ સલ્લમને ફરિયાદ કરવી તબરુક અથવા દુઆ કબૂલ થવાની ઉમ્મીદથી આપ સલ્લલ્લાહુ અલયહિ વ સલ્લમની કબર પાસે દુઆ કરવી અથવા ત્યાં કોઈ જાતની ઈબાદત કરવી. મોડે સુધી ત્યાં ઊભા રહેવું અથવા બેસવું, કબરનું તવાફ કરવું, કુર'આનની તિલાવત કરવી, અવાજો ઉંચી કરવી, કબરને સ્પર્શ કરવું, ચુંબન કરવું તેમજ હુજરએ આઈશહને તબરુક ખાતર હાથ લગાવવા. પેટ, પીઠ અથવા માથું વગેરેને તેની દિવાલ સાથે અડાડવું તેનું આદર કરવું અને ત્યાં મુરાકબો કરવો. આ બધી વસ્તુઓ ભયંકર પ્રકારની બિદઅતો છે અને શિર્કના માધ્યમો છે. નબી સલ્લલ્લાહુ અલયહિ વ સલ્લમએ આ બધી વસ્તુઓથી મનાઈ ફરમાવેલી છે.

એવી જ રીતે આપ સલ્લલ્લાહુ અલયહિ વ સલ્લમ જે જગ્યા ઉપર બેઠા હતા અથવા નમાઝ અદા કરી હતી તબરુક ખાતર ત્યાં જવું અને કોઈ ઈબાદત માટે તે જગ્યાઓ શોધવી, કદમ મુબારકના નિશાનોથી તબરુક મેળવવું. તેવી જ રીતે આપ સલ્લલ્લાહુ અલયહિ વ સલ્લમની હથેળી, કોણી અને માથું વગેરેના નિશાનથી તબરુક મેળવવું. આપ સલ્લલ્લાહુ અલયહિ વ સલ્લમની જન્મ તારીખ અથવા જન્મ સ્થળથી તબરુક મેળવવું અથવા જશન (ખુશીનો અવસર ઉજવવો) ઉજવવું. તેવી જ રીતે શબેમેરાજ, શબેહિજરતથી સંબંધિત અવસરો ઉજવવા અને

તેમનાથી તબર્ફક મેળવવું. આ બધી વસ્તુઓ બિદઅત અને ખોટા કામો છે જેમનાથી નબી સલ્લલ્લાહુ અલયહિ વ સલ્લમએ મના ફરમાવ્યું છે અને ઉમ્મત સમૂદાયને તેનાથી ચેતવ્યા છે. સલ્ફેસાલેહીન, સહાબા અને તાબેઈનએ પણ આવા કામોથી મના ફરમાવ્યું છે. તેથી જ હરજત ઉમર રઝીઅલ્લાહુ અન્હુએ લોકોને ઝાડ પાસે જતા જોયું જેની નીચે બેયતે રીઝવાન થઈ હતી તો તેને કાપી નાખવાનો હુકમ આપ્યો હતો. હઝરત અલી બીન હુસૈનએ જ્યારે એક વ્યકિને નબી સલ્લલ્લાહુ અલયહિ વ સલ્લમની કબર પાસે હાથ ઉપાડીને દુઆ કરતા જોયું તો તેને આવું કરવાથી મના ફરમાવ્યું.

(૨) સ્વાલેહીન, નેક લોકોથી તબર્ફક મેળવવું :

નેક, બુઝુર્ગ, સ્વાલેહીન લોકોથી તબર્ફક મેળવવાની મંજૂરી ફક્ત તેમની હયાતીમાં તેમના જ્ઞાન, ઇલ્મથી ફાયદો ઉપાડવા, તેમનાથી દુઆ કરાવવા, તેમની મજલિસમાં ભાગ લેવા અને તેમની વફાત પછી તેમના ઇલ્મી વારસાથી ફાયદો ઉપાડવાની હદ સુધી જ છે. તેના સિવાય બાકી વસ્તુઓથી તબર્ફક મેળવવું હરામ છે. જેથી બરકત મેળવવા ખાતર તેમને ચુંબન કરવું અથવા તેમની પાછળ રહેલી વસ્તુઓ, નિશાનીઓને ચુંબન કરવું અથવા કોઈ હયાત કે મૃત નેક વ્યકિતના હાથ કે પગોને તબર્ફક મેળવવા ખાતર ચુંબન કરવું, તેમના વાળ, થૂંક, પરસેવા વગેરેથી બરકત મેળવવી, તેમના વઝૂના પાણીને તબર્ફક સમજી પીવું અથવા તેમના લિબાસ, વસ્ત્રો વગેરેને તબર્ફક ખાતર સંભાળીને રાખવા, તેમની નિશાનીઓ જેમ કે બેસવા, સૂવા કે નમાઝ પઢવાની જગ્યાએથી તબર્ફક મેળવવું, તેમના જન્મ સ્થળોથી તબર્ફક મેળવવું, તેમની વફાત પછી તેમની કબરોથી તબર્ફક લેવું, લાભ, ફાયદો, યશ મેળવવાની માન્યતા રાખવી, તેમના દર્શનાર્થે જવું, તેમની કબરોના તવાફ (ફેરા ફરવા) કરવા, દુઆઓ કરવી, દુઆઓમાં તેમનો વસીલો લેવો, તેમની તરફ મોઢું કરવું, તેમને પોકારવું, જરૂરિયાતો પૂરી કરવાનો સવાલ કરવો, તેમની કબરો પાસે ઇબાદત કરવી, કબરોને તબર્ફક ખાતર સ્પર્શ કરવું, કબરોને ચુંબન કરવું, ત્યાં એ'તેકાફ, મુરાકબો કે મુજાવરી કરવી, તેમની કબરો ઉપર ગલેફ ચઢાવવા, નઝરો નિયાઝ (માનતા માનવી, નઝરાણું ધરવું) કરવી, દીપ જલાવવા, તેમની કબરો ઉપર મસ્જિદો અને ગુંબજો બનાવવા, તેમને શાણગારવું, રંગરોગાન કરવા, તેમના જન્મદિવસો ઉજવવા, તેમના તીજા, દસમા અને ચાલીસમા, વરસીઓ ઉજવવી આ બધી જ વસ્તુઓ

શરીઅતની રૂએ હરામ અને નાજાઈઝ, અનુચિત છે. જે બાબતની દલીલો ફર'આન અને સુન્નતમાં અસંખ્ય પ્રમાણમાં છે. પછી ભલે ને આ નેક લોકોમાં નબીઓ અલયહિસ્સલામ, સહાબાહ રઝીઅલ્લાહુ અન્હુમ કે તાબેઈન રહમતુલ્લાહ અથવા ઉમ્મતની બીજી પવિત્ર હસ્તીઓ જ કેમ ન હોય.

(૩) અમુક પહાડો અને સ્થાનોથી બરકત હાસલ કરવી :

મુબારક સ્થાનો ફક્ત મસ્જિદો છે અથવા મક્કા, મદીના, શામ, યમન અને અરફહ, મિના, મુઝદલિફહ વગેરે જગ્યાઓ છે. તેમના સિવાય કોઈપણ જગ્યાથી તબરુક હાંસલ કરવું જાઈઝ નથી. પછી ભલેને તે કોઈ ઝાડ હોય કે ઝરણું હોય, નહેર હોય કે ડુંગર, કોઈ ગુફા હોય કે પવિત્ર ઘર આ બધી વસ્તુઓને તબરુક ખાતર અડવું, ચુંબન આપવું, તવાફ કરવો, ઇબાદત ખાતર તેમની તરફ જવું, ઝિયારત કે દર્શનાર્થે ત્યાંની મુસાફરી ખેડવી બધું નાજાઈઝ અનુચિત, અસ્વીકાર્ય છે.

નાજાઈઝ તબરુકાત નીચેની જગ્યાઓમાં જોવા મળે છે

મક્કા ખાતે જોવા મળતા નાજાઈઝ તબરુકાત :

(૧) કા'બાશરીફ : કા'બાશરીફ પૈકી કા'બાનો તવાફ તેમાં રાખેલ હજ્રે અસ્વદનું ચુંબન, રૂકને ચમાનીનું સ્પર્શ આટલા જ કામો શરીઅત માન્ય છે. તેથી ખૂદ કા'બાથી તબરુક મેળવવું, તેની દિવાલો, મકામેઈબ્રાહીમ અને કા'બાના ગલેફ ને સ્પર્શ કરવો, તેને ચુમવું, શરીર સાથે સ્પર્શ કરવું, પોતાના ગાલ ઘસવા વગેરે બધા જ કામો બિદઅત અને નાજાઈઝ છે.

(૨) (મક્કાની) આમ મસ્જિદો : મક્કા મુકર્રમામાં મસ્જિદેહરામ સિવાયની કોઈપણ મસ્જિદમાં નમાઝ કે કોઈ બીજા કામ અર્થે (સવાબની નિયતથી) ઇરાદાપૂર્વક જવું જાઈઝ નથી, જેથી મસ્જિદે રાયહ, મસ્જિદે જિન્ન, મસ્જિદુલ્ ઇજાબહ, મસ્જિદે અબીબક્ર, મસ્જિદે બેઅતિલ્ અકબહ અથવા બીજી કોઈ મસ્જિદનું કોઈપણ ઇબાદતસર નિશ્ચય કરવું અથવા તબરુક મેળવવા ખાતર ત્યાં જવું તેમને ચુંબન કરવું, તેમની દિવાલો, ખૂણા-ખાંચાઓને સ્પર્શવું ત્યાંની માટી લાવવી વગેરે બિદઅત અને પિકૂત કામો છે. દીને ઇસ્લામમાં તેની કોઈ હકીકત નથી.

(૩) પહાડો : મક્કા મુકર્રમા કે બીજી કોઈ જગ્યાના કોઈપણ ડુંગર કે પહાડની કોઈ જ જાતની વિશેષતા નથી. તેથી ગારે હિરા, ગારે ષૌર, જબલે અરફહ (જબલે

રહમત) જબલે અબૂકબીસ, જબલે શબ્બીર અથવા બીજા કોઈ પહાડ ઉપર તબરુક મેળવવા ખાતર જવું. તેને અડકવું, ચુંબન કરવું, તેની માટી ખોદી લાવવી, તેને શરીર ઉપર લગાડવી વગેરે બધા જ કામો બિદઅત અને હરામ છે.

(૪) ઐતિહાસિક ઘરો, મકાનો : મક્કામાં જોવા મળતા અમુક ઘરો જેમ કે હઝરત ખદીજહ રઝીઅલ્લાહુ અન્હાનું ઘર, હઝરત અરકમ રઝીઅલ્લાહુ અન્હુનું ઘર જેવા બીજા ઘરોની કોઈ ફઝીલત કે વિશેષતા નથી. જેથી તેમનું નિશ્ચય કરવું, ક્રિયારત માટે ઇરાદાપૂર્વક જવું બિદઅત અને નાજાઈઝ છે.

(૫) કબરો : મક્કામાં કોઈપણ કબર કે કબ્રસ્તાન પછી ભલે તે જન્નતુલ મઅલા (હજજનું કબ્રસ્તાન) કબ્રસ્તાન પણ કેમ ન હોય તેની કોઈપણ જાતની કોઈ ફઝીલત કે વિશેષતા નથી. તેથી તેનાથી કોઈ જાતનું તબરુક મેળવવું જાઈઝ નથી. હા, ફક્ત શરીઅત માન્ય ક્રિયારત કરી શકાય. (પોતાની આબિરતને ચાદ કરવા ખાતર અને દફન થએલાઓ માટે દુઆએ મગફિરત ખાતર જઈ શકાય)

(૬) જન્મ સ્થળ : મક્કામાં કોઈનું પણ જન્મ સ્થળ પછી ભલે ને તે નબી સલ્લલ્લાહુ અલયહિ વ સલ્લમનું હોય કે હઝરત ફાતિમહ રઝીઅલ્લાહુ અન્હા અથવા હઝરત અલી બિન અબીતાલિબ રઝીઅલ્લાહુ અન્હુનું જ કેમ ન હોય તેમનાથી તબરુક મેળવવું જાઈઝ નથી.

મદીનહ મુનવ્વરહમાં જોવા મળતા નાજાઈઝ તબરુકાત :

(૧) મસ્જિદે નબવી : મસ્જિદે નબવીની ક્રિયારત મસનુન (સુન્નત પ્રમાણિત) છે. અલબત્ત તબરુક મેળવવા ખાતર તેની દિવાલો, પીલ્લરો, દરવાજાઓ, જાળીઓ, મહેરાબો અને મીમ્બરો વગેરેને સ્પર્શ કરવું, ચુંબન કરવું અથવા તેમનો તપાફ કરવો વગેરે જાઈઝ નથી, બલ્કે અતિ ખરાબ બિદઅત છે.

(૨) આમ મસ્જિદો : મદીના ખાતે મસ્જિદે નબવી સિવાય બીજી મસ્જિદોમાં મસ્જિદે કુબા સિવાય કોઈપણ મસ્જિદ તરફ ઇરાદાપૂર્વક જવું જાઈઝ અને ઉચિત નથી. જેમ કે મસ્જિદે જુમઆહ, મસ્જિદે કીબલતેન, મસ્જિદે ઇજાબાહ, મસ્જિદે ફતહ, મસ્જિદે મુસલ્લા અથવા બીજી મસ્જિદો તરફ બરકત મેળવવા ખાતર કે તેમાં તહયતુલ મસ્જિદની અદાયગી ખાતર અથવા કોઈપણ ઇબાદત ખાતર ઇરાદાપૂર્વક જવું જાઈઝ નથી.

(૩) પહાડ : મદીનાનો મશહુર ઐતિહાસિક પહાડ ‘ઉહદ’ છે. જેની હદીષોમાં ફઝીલત, વિશેષતા વર્ણન થઈ છે. પરંતુ ક્રિયારત કે બરકત મેળવવા ખાતર

ઘરાદાપૂર્વક તેની તરફ જવું જાઈએ નથી કેમ કે શરીરમાં આ બાબતની કોઈ દલીલ મળતી નથી.

(૪) કુવાઓ : મદીનામાં લગભગ સાત કુવાઓને બરકતવાળા માનવામાં આવે છે. જેમાંથી મોટાભાગના કુવાઓનું નામોનિશાન પણ નથી રહ્યું. ઉપરોક્ત બાબતોની જેમ આ કુવાઓ પૈકી કોઈ કુવા તરફ તબરુક મેળવવા ખાતર જવું જાઈએ નથી.

(૫) કબ્રસ્તાન : મદીનામાં નબી સલ્લલ્લાહુ અલયહિ વ સલ્લમ અને આપના બન્ને સાથીઓ હઝરત અબુબક અને હઝરત ઉમર રઝીઅલ્લાહુ અન્હુની કબ્રો સિવાય ફક્ત અહલે બકી, શોહદાએ ઓહદ, શોહદાએ બદરની કબ્રોની ફક્ત ઝિયારત કરવી સુન્નતથી સાબિત છે. અલબત ત્યાં જઈ તેમનાથી તબરુક મેળવવું અથવા બીજા નાજાઈએ કામો કરવા હરામ છે.

શામ (સીરિયા) માં જોવા મળતા નાજાઈએ તબરુકાત :

(૧) મસ્જિદેઅક'સા : મસ્જિદે અકસા માટે સફર કરવું ઉચિત છે. તેવી જ રીતે તેમાં નમાઝ, ઝિક્ર, દુઆ, એ'તેકાફ વગેરે દરેક સમયે ઉચિત, શરીરમાં માન્ય છે. અલબત બીજી મસ્જિદોની જેમ તેની દિવાલો, ખૂણા-ખાંચાઓને સ્પર્શ કરવું, ચુંબન કરવું અને તેમનાથી કોઈપણ જાતની બરકત મેળવવી અથવા આ મસ્જિદની ફરતે તપાફ કરવું વગેરે હરામ, નાજાઈએ, અનુચિત છે.

(૨) સબ્રએ બૈતિભુકદ્સ : 'સબ્રહ' ની ફઝીલત, વિશેષતા દર્શાવતી અસંખ્ય ઇસ્રાઈલી રિવાયતો જોવા મળે છે. આ બધી જ રિવાયતો ખૂબ જ ઝઈફ, ખોટી અને બેબુનિયાદ છે. તેવી જ રીતે તેની અંદર નબી સલ્લલ્લાહ અલયહિ વ સલ્લમના કદમ મુબારક, અમામા (પાઘડી) હોવાની વાત પણ નર્યુ જુઠાણું અને વજૂદ વગરની વાત છે. ખુલાસો એ કે ઇસ્લામમાં સબ્રહની કોઈ ફઝીલત નથી. તેથી સબ્રહની તા'ઝીમ (આદર) કરવી તેનાથી તબરુક મેળવવું, ત્યાં નમાઝ પઢવી, તેની ફરતે તપાફ કરવા, તેનું સ્પર્શ કે ચુંબન વગેરે હરામ છે. સબ્રહ ઉપર ગુંબજનો વઘારો પણ સહાબાહ રઝીઅલ્લાહુ અન્હુમ ના યુગ પછી થયો છે.

(૩) આમ મસ્જિદો : શામની બીજી મસ્જિદો જેમ કે જામેઅ ઉમ્વી (દમિશ્ક) મસ્જિદે ઇબ્રાહીમ, મસ્જિદે તૂર વગેરેની પણ કોઈ ફઝીલત નથી તેથી તેમનાથી પણ તબરુક લેવું જાઈએ નથી.

(૪) પહાડ : શામના પ્રખ્યાત પહાડો 'જબલે તૂર' જબલે કાસ્ચૂન, જબલે

લુપ્તના વગેરે છે. તે પહાડોથી પણ કોઈ જાતનો તબર્ફક લેવો જાઈએ નથી.

(પ) કબરો : આ વાતમાં કોઈ શંકા નથી કે શામ (સીરિયા) દેશ અસંખ્ય નબીઓ અલયહિસ્સલામનો વતન રહી ચૂક્યો છે અને ત્યાં અસંખ્ય નબીઓની કબરો રહેલી છે. પરંતુ ચોકકસપણે કોઈપણ કબર કોની છે તે નક્કી નથી અને જો કોઈ કબરની ચોકકસ જાણકારી પણ મળી જાય તો જેમ કે જમ્હુરના કહેવા મુજબ હઝરત ઇબ્રાહીમ અલયહિસ્સલામની કબર અહીં જ છે. તેમ છતાં કોઈપણ કબરની ઝિયારત માટે મુસાફરી કરવી અને તેનાથી તબર્ફક મેળવવું ઇસ્લામી તાલીમ વિરૂદ્ધ છે.

નાજાઈએ તબર્ફકાતના કારણો :

નાજાઈએ તબર્ફકાતના કારણોમાંથી એક કારણ દીન (ધર્મ) થી જહાલત, અજ્ઞાનતા છે. તેવી જ રીતે સ્વાલેહીન (નેક લોકો) ની શાનમાં અતિરેક, કાફિરો, મુશરિકો અને અહલે કિતાબ ચહૂદીઓ અને ઇસાઈઓની દેખાદેખી કરવી અને નિશાનીરૂપ સ્થળોનું અનુચિત આદર છે.

નાજાઈએ તબર્ફકાતની ખરાબીઓ :

નાજાઈએ તબર્ફકાતની માયાજાળમાં ફસાવાથી જે ખરાબીઓ ઇસ્લુકને મળે છે તે કાં તો શિર્કે અકબર (મહાશિર્ક) છે અથવા મહાશિર્ક તરફ દોરી જનાર સાધન, બીજી તરફ તબર્ફકના નામે દીનમાં નવી નવી બિદઅતો પેદા થાય છે. તરેહ તરેહના ગુનાહો કરવા પડે છે અને વિભિન્ન પ્રકારના જૂઠા (અસત્ય) નો તે શિકાર બને છે, શરીઅતના અસલ લખાણ, હુકમો, ઉસૂલોમાં પરિવર્તન અને ખોટી વ્યાખ્યાઓ, હેરફેર, સુન્નતો (નબી સલ્લલ્લાહુ અલયહિ વ સલ્લમના તરીકા) ની બરબાદી, અજ્ઞાન-ભોળી પ્રજાને છેતરવું અને પેઢીને ગુમરાહી બરબાદીમાં હોમવું છે.

નાજાઈએ તબર્ફકાતની નાબૂદી કેવી રીતે થઈ શકે ?

સચોટ, શુદ્ધ ઈલ્મ, જ્ઞાનનો ફેલાવો કરવો સચોટ અને સત્ય માર્ગનું આમંત્રણ આપવું, અતિરેક અને નાજાઈએ તબર્ફકાતના સાધનોને નાબૂદ કરવા અને તેવા બધા જ માધ્યમોને જાકારો આપવો.

વસલ્લલ્લાહુ વસલ્લમ અલા નબિય્થીના મુહમ્મદિં વ અલા આલિહી વ સહ'બિહી અજમઈન.